

இரண்டாவது முறை அரசியல் சட்டமீறலில் ஈடுபட்டுள்ளார்! அரசியல் சட்டத்தை -

ஜனநாயக மரபுகளை மீறிய ஆளுநரை உடனடியாகப் பதவி நீக்கம் செய்ய வேண்டும்!

சென்னை, பிப். 13- தமிழ்நாடு ஆளுநர் ஆர். என்.ரவி சட்ட மீறல், ஜனநாயக மரபு மீறலைத் தொடர்ந்து செய்து கொண்டு வருகிறார். இன்றும் அதே அத்துமீறலை செய்துள்ளார்; இவரை பதவி நீக்கம் செய்யவதே ஒரே தீர்வு என்று திராவிடர் கழகத் தலைவர் ஆகிரியர் கி.வீரமணி அவர்கள் அறிக்கை விடுத்துள்ளார்.

திராவிடர் கழகத் தலைவர் கி.வீரமணி அறிக்கை!



அவரது அறிக்கை வருமாறு: தமிழ்நாடு ஆளுநர் ஆர். என்.ரவி, தமிழ்நாடு அரசின் ஓர் அங்கம்தான்; தனியே அவரது சிந்தனையோ, செயலாக்கமோ கொள்கைப்பூர்வமான அதன் முடிவுகளில் வேறு விதமாகவோ இருக்க முடியாது இருக்கக் கூடாது என்பதை இந்திய அரசு மைப்புச் சட்டத்தின் 162 ஆவது பிரிவு தெளிவாகக் கூறுகிறது.

இவர் இந்திய அரசு மைப்புச் சட்டத்தின்படி பதவி ஏற்கும்முன் பிரமாணம் ஏற்குள்ள நிலையில், அவர் இரண்டு வகை

துள்ளது வன்மையான கண்டனத்திற்குரியது. அப்பதவி வகை, சற்றும் தகுதியவற்றவராகவே தன்னைக் காட்டிக் கொண்டுள்ளார். அவர் ஒரு சில மணித்துளிகளே உரையைப் படித்துவிட்டு, உட்கார்ந்துவிட்டதோடு, அவர் படிக்க வேண்டிய எஞ்சிய பகுதிகளை வேண்டுமென்றே திட்டமிட்டுப் புறக்கணித்திருக்கிறார். தனது சொந்தக் கருத்துகளைக் கூற எந்த உரிமையும் அவருக்குக் கிடையாது.

“தேசிய கீதம்” என்பது நிகழ்வின் இறுதியில்தான் பாடப்படும். நிகழ்ச்சித் தொடக்கத்தில் மொழி வாழ்த்து இசைப்பது வழமை.

பிறகு ஏன் அவர் உரையைத் தொடர்ந்து படிக்கவில்லை?

அரசின் சாதனைகள் கொள்கைப் பிரகடனங்கள் உரையாகச் சொல்வதுதான் சட்டப்படி,

மரபுப்படி அவரது கடமையும், பொறுப்பும் ஆகும்! அதில் அவர் மாறுபடுவாரேயானால், முன்கூட்டியே அவர் அந்த உரையை அமைச்சரவைக் கூட்டத்தில் முடிவு செய்த வரைவினை அவர் ஏற்க மறுத்து, திருத்தும்படி சம்பந்தப்பட்டவர்களுக்கு எழுதியிருக்கவேண்டும்; அல்லது பேசியிருக்கவேண்டும்.

அப்படி மறுக்க அவருக்கு உரிமையே இல்லை அரசமைப்புச் சட்டப்படி; காரணம், எந்த மாநிலத்திலும் ஆளுநர் உரை என்பது அவரது சொந்த விருப்பு வெறுப்புக்கு ஏற்ப தயாரிக்கப்படுவதில்லை.

“தேசிய கீதம்” பாடுவது இறுதியில்தான் என்பது சட்டமன்ற மரபு. அதனை சட்டப்பேரவைத் தலைவர் அப்பாவு அவர்கள்

தெளிவுபடுத்துள்ளார்கள்! ஆளுநர் வெளிநடப்புச் செய்தும், தேசிய கீதத்தை

இசைக்கும் முன்பே வெளிநடப்புச் செய்ததும், கூடுதலாக அவர் படிக்கவேண்டிய உரையை, அவரே மறுத்துப் பேச சபையில் அவருக்கு அரசமைப்புச் சட்டத்தின்படியோ, சபை மரபுப்படியோ உரிமையே இல்லாத நிலையில், அவையை விட்டு வெளியேறியது திட்டமிட்ட ஜனநாயக மரபை மீறிய குற்றச்செயல்.

இவரை உடனடியாகப் பதவி நீக்கம் (‘டிஸ்மிஸ்’) செய்ய முன்வந்தால்தான் ஒன்றிய அரசு ஜனநாயகத்தை உண்மையிலேயே மதிப்பதாகும்!

தமிழ்நாட்டு மக்களின் எதிர்ப்பு மேலும் கூர்மைப்படுத்தப்பட வேண்டும்.

தனக்குத் தனி விளம்பரம் தேடிடவே, இந்த உரை வாசிப்பினையும் பயன்படுத்தியுள்ளார் இந்த ஆளுநர் என்பதும் அகிலம் அறியும் செய்தியாகும்!


இவ்வாறு திராவிடர் கழகத் தலைவர் கி.வீரமணி அவர்கள் குறிப்பிட்டுள்ளார்.

கல்விக்கண் திறந்தவர் காமராசர் ; கணினிக்கண் திறந்தவர் கலைஞர் !

கல்வி பெறுவதின் அருமை பெருமைகளைச் சொல்லி மாளாது. “யாதானும் நாடாமால் ஊராமால் “ என்பதனால் கற்றோர்க்கு, “யாதும் ஊரே யாவரும் கேளிர் “ என்னும் உலகக் கண்ணோட்டம் எளிதில் கைவரப் பெற்று, மாணுட சமூகம் முழுவதையும் ஆரக் கட்டி அணைத்திடும் ஆழ்ந்த மன வளத்தைப் பெற்றிருந்தோர் பண்டைத் தமிழர்.



இடைக் காலத்தில், இனம் - மொழிப் பெருமை அற்றவர்தம் ஆதிக்கத்தினால், கல்வியின் அருமையை அறியாது, நடைப் பிணமாய் இருந்துவந்த தமிழினத்தை, கல்வியின் முதன்மை இன்பத்தைச் சொல்லித் தட்டி எழுப்பி உயிர் கொடுத்தவர் தந்தை பெரியார்; ஆட்சி அதிகாரம் கிட்டியதும், ஊர் தோறும் பள்ளிகளைக் கட்டி, கல்வி வாசனையையே அறியாதிருந்த பிற்படுத்தப்பட்ட தாழ்த்தப்பட்ட சமூகங்களின் கண்களைத் திறந்தவர் காமவீரர் காமராசர்.



பெருந்தலைவர் காமராசர் தந்த பள்ளிக் கல்வி மட்டும், நாளும் வளர்ந்துவரும் இன்றைய உலகில் போதாவென்றுணர்ந்து, முத்தமிழறிஞர் கலைஞர், பள்ளிக் கல்வியின் அடுத்த கட்டமாக உயர் கல்வியை வழங்கிப் பரப்பியதுடன், கணினிக் கல்வியையும் கனிவுடன் இணைத்து வழங்கி, தமிழறிவை மெருகேற்றித் தக்கபடி நவீன மயப்படுத்தி, தமிழினம் உய்யவும் உயரவும் உரிய வழி அமைத்துத் தந்தார்.

கலைஞரைத் தொடர்ந்து வந்து, தீக்கலாம் போற்றும் ‘திராவிட மாதல்’ ஆட்சி நல்கிவரும் சாதனைச் செல்வர் மு.க.ஸ்டாலின் அவர்கள், தமிழ் இனத்தை மேலும் உயர்த்திட, கணினிக் கல்வியை மொழித்தமிழில் நுட்பம் எனும் முன்னேற்றத்திற்கான அடுத்த உயரத்திற்கு இடஞ்செல்லும் அரிய பணியை, இந்தியாவிலேயே முதன் முதலாக ‘பன்னாட்டுக் கணித்தமிழ் 24’ என்னும் மாநாடு நடத்திச் செயலாக்கம் காட்டியிருக்கிறார்.

மண்ணுக்குள் புதைந்திருக்கும் வேர்கள் கண்ணுக்குத் தெரியாது. வளர்ந்து மரமாகி நிழல்தரும் காலத்திலேதான், எண்ணத்தில் இதந்தரும் குளிர்ச்சி வீசும். அதைப் போல, கலைஞர் உள்ளங்கையில் உலகத்தைக் காட்டி, கணினிக் கண்களைத் திறந்த போது, பலருக்குத் தெரியாது, அது மகாவிருட்சமாக வளரும் என்பது. நமது திராவிட நாயகர் தற்போது நடத்தியிருக்கும் ‘பன்னாட்டுக் கணித்தமிழ் 24’ மாநாடும், நெருங்கும் எதிர் காலத்தில் வாழ்வியல் வாய்ப்புகளைப் பெருக்கி, வளம்பல கொழித்திடச் செய்யும்.

“ மாணுட சமுதாயத்தின் சகல துறைகளையும், தொழில் வளர்ச்சியின் ஒவ்வொரு பிரிவையும், தகவல் தொழில் நுட்பம் குறிப்பாக ‘e’ என்ற ஓரெழுத்து மந்திரம் (electronic) மின்னியல் மிணைந்து, வளர்த்து வருகிறது” என்ற கலைஞரின் 2000 ஆம் ஆண்டுக் கருத்து, அவர் எவ்வளவு வரியை தொலைநோக்குச் சீலர் என்பதைக் காலம் உணர்த்தி வருகிறது. நிகழ் காலத்துடன் எதிர் காலத்தை நிரல்படக் கலந்து வழங்கும் வித்தையைக் கற்ற வித்தகர் கலைஞர்.

கலைஞர் அப்போது காட்டிய சாகசத்தை, அவர் வழி நடக்கும் அருமந்தத் தலைவர் மு.க.ஸ்டாலின், இப்போது காட்டியிருக்கிறார்.



Natural Language Processing Tools, Artificial Intelligence, Machine Learning, Machine Translation, Sentimental Analysis, Large Language Model, Automatic Speech Recognition போன்ற உயர் தொழில் நுட்பங்களை நம் தாய் மொழித் தமிழில் உருவாக்கிப் பயன்படுத்திட நமது முதல்வர் முயற்சிகளை மேற்கொண்டுள்ளார். அந்தத் தொழில் நுட்பங்களை, விதைகளாகத் தமிழ் மண்ணில் ஊன்றியிருக்கிறார். விரைந்துவரும் எதிர்காலத்தில் அவை, ஆக்கப் பூர்வமான விளைவுகளை வளர்த்துப் பெரிதாகும்; அப்போது தெரியும், கலைஞரையொட்டி வாழையடி வாழையென வரும் தொலைநோக்கு அணுகு முறையாளர் அவர் என்பது.

கலைஞர் 1999 ல் நடத்திய “ தமிழ்நெட் 99 “என்ற மாநாட்டில்தான், தமிழ் மென் பொருள் வளர்ச்சியில் அதுவரை குறிப்பிடத் தக்க முன்னேற்றம் ஏற்படாமல் இருந்த நிலைமையை மாற்றிட, தமிழ் விசைப் பலகையும், தமிழ்க் குறியீடுகளும் தரப்படுத்தப்பட்டு அறிவிக்கை செய்யப்பட்டன. அந்த மாநாட்டின் அடுத்தடுத்த கட்டங்களாக, 2008 ல் மாநிலத் தரவு மையத்தையும், தமிழகம் முழுவதும் உள்ள அரசு இலுவலகங்களை இணைக்கும் பெரும் பரப்பு வலை அமைப்புத் திட்டத்தையும், அரசு மேல்நிலைப் பள்ளிகளில் கணினிக் கல்வியையும் தொடங்கி, நிர்வாக நேர்த்திக்கும், தமிழ் நாட்டு இளைஞர்களின் ஒளிமயமான எதிர்காலத்திற்கும், கால்கோள் நடத்தி வைத்தார் கலைஞர்.

1972 ஆம் ஆண்டிலேயே முதல்வர் கலைஞர், மின்னணுப் பிரிவை உருவாக்கினார். மின்னணுத் தொழில்களை வளர்த்திடும் நோக்கில் 1975 ஆம் ஆண்டில், மின்னணுத் தொழில்கள் கழகம் தொடங்கப்பட்டது. தகவல் தொழில் நுட்பவியல் துறையைத் தனித் துறையாக உருவாக்கிய கலைஞர், தமது தலைமையில் பணி முனைப்புக் குழு (Task Force) ஒன்றையும் ஏற்படுத்தினார். தகவல் தொழில் நுட்பக் கொள்கை வகுத்த முதல் மாநிலம் என்ற பெருமையைத் தமிழ்நாடு ஈட்டியது. இப்படி எண்ணற்ற காரியங்களை அடுக்கடுக்காக நிறைவேற்றியவர் கலைஞர்.

இன்றைய உலகம், செயற்கை நுண்ணறிவை மையமாகக் கொண்டு இயங்கத் தொடங்கியிருக்கிறது. இது எப்படி வளரும், எதுவரை போகும், எவ்வாறெல்லாம் மாணுட வாழ்வுக்குள் நுழைந்து, அதன் பிரமிணங்களைத் தீர்மானிக்கும் என்ற பரப்பளவு, கனம், நிறை, காலம் போன்றவற்றை நிர்ணயம் செய்வது உடனடியாக இயலாத காரியம்.

திராவிட மாதல் ஆட்சியின் தலைவர் இப்போது நடத்தியிருக்கும் “பன்னாட்டுக் கணித்தமிழ் மாநாடு”, அதில் உருவான முன்னோட்புகள், செயற்கை நுண்ணறிவில் நம் தமிழ்மொழி சிறிதும் தாமதமின்றி நுழைந்து, தடைப்படாமல் பயணிக்க உறுதியாக உதவும். ஆங்கிலம் போன்ற மொழிகளுக்கு மென் பொருட்கள் வரும்போதே, பின்தங்கி விடாமல், தமிழுக்கும் உயரிய தரத்துடன் வந்தாக வேண்டும் என்ற அவரது தாய்மொழி ஆர்வமும், அழுத்தமும், திராவிட இயக்கப் பார்வையின் தீர்க்க நிலை ஆகும்.

கல்விக்கண் திறந்தவர் காமராசர்; கணினிக்கண் திறந்தவர் கலைஞர்; தகவல் தொழில் நுட்பத்தின் பல்முனை வளர்ச்சியில் தமிழைத் தகவமைப்பவர் திராவிட நாயகர் !

● ● ●

கி. இராஜமாணிக்கம்

தமிழ்நாட்டு மக்களின் வெறுப்புக்கு ஆளாகிறார்!

ஆளுநர் பதவிக்கு ஒரு அவமானம் சின்னம் ஆர்.என்.இரவி!

சென்னை, பிப். 13- தமிழ்நாட்டு மக்களின் வெறுப்புக்கும் கசப்பிற்கும் ஆளாகி, தமது பதவிக்கே ஒரு அவமானம் சின்னமாக திகழ்கிறார் ஆளுநர் ஆர். என்.ரவி என்ற மாநில காங்கிரஸ் தலைவர் கே.எஸ்.அழகிரி கண்டனம் தெரிவித்து அறிக்கை வெளியிட்டுள்ளார்.

அவரது அறிக்கை வருமாறு:-

தமிழக சட்டப்பேரவையில் இந்த நடப்பான் டின் முதல் கூட்டத் தொடர் ஆளுநர் உரையோடு தொடங்க வேண்டும் என்ற மரபின் அடிப்படையில், ஆளுநர் ஆர். என். ரவி அழைக்கப்பட்டிருந்தார். ஆளுநர் உரையும்கூட்டியே வழங்கப்பட்டு ஒப்புதலும் பெறப்

தமிழ்நாடு காங்கிரஸ் தலைவர் கே.எஸ்.அழகிரி கண்டனம்!



பட்டது. ஆனால், உரையாற்றுவதற்கு சட்டப்பேரவைக்கு வந்த அவர், தமது உரைக்குப் பிறகு தேசிய கீதம் இசைப்பதற்கு முன்பாகவே வெளிநடப்பு செய்தது மிகுந்த கண்டனத்திற்குரியது. சட்டப்பேரவைக்கு அவரை அழைத்து வரும் போது தேசியகீதம் இசை வடிவில் ஒலிபரப்பப்பட்டு, முறைப்படி வரவேற்பு

அளிக்கப்பட்டது. தொடக்கத்தில் முறைப்படி தமிழ்த்தாய் வாழ்த்து பாடப்பட்டது. உரை முடிந்து இறுதியில் தான் தேசியகீதம் பாடப்படும். அந்த மரபுக்கு மாறாக, தமிழக ஆளுநர் நடந்து கொண்டது தேசிய கீதத்தை அமெதிக்கிற செயலாகும்.

தமிழக ஆளுநரை பொறுத்தவரையிமிக்கப் பட்டது முதற்கொண்டு, அரசமைப்புச் சட்டத்திற்கு விரோதமாகவும், தமிழக நலன்களுக்கு எதிராகவும் தொடர்ந்து செயல்பட்டு வருகிறார். அவர், மக்களின் தேர்ந்தெடுக்கப்பட்ட தி.மு.க. ஆட்சிக்கு எதிராக பல நிகழ்ச்சிகளை ஆளுநர்

மாளிகையில் நடத்திக் கொண்டு, சர்ச்சைக்குரிய கருத்துகளையும் வெளியிட்டு வருகிறார். மகாத்மா காந்தியில் தொடங்கி எவரையும் அவர் விட்டு வைக்கவில்லை. அவரது நடவடிக்கைகளை பார்த்துப் போது, ஆளுநர் பதவிக்கே ஒரு அவமானம் சின்னமாக திகழ்கிறார்.

ஆளுநர் மாளிகையிலிருந்து அவர் என்னைக்கு வெளியேறுகிறாரோ அந்த நான் தான் தமிழகத்தின் நான் தானாகக் கருதப்பட வேண்டும். அந்த அளவிற்கு தமிழக மக்களின் வெறுப்புக்கும், கசப்புக்கும் ஆளாகியிருக்கிற ஆளுநரின் நடவடிக்கை

ளுக்கு பாடம் கற்பிக்கிற வகையில், தமிழகத்தில் பா.ஜ.க.வை மக்கள் வெறுப்பது நாளுக்கு நாள் அதிகரித்து வருகிறது. ஏதோவொரு வகையில் ஆளுநரின் நடவடிக்கைகளினால் ஏற்படுகிற எதிர்ப்பில் தமிழக பா.ஜ.க. கடுமையான பாதிப்புக்கு உள்ளாகி வருகிறது.

இத்தகைய நடவடிக்கைகளின் மூலம் ஆளுநர் மீது தமிழக மக்களுக்கு கடும் வெறுப்பதான் அதிகரித்து வருகிறது. எனவே, தமிழக ஆளுநரின் அரசமைப்புச் சட்ட விரோத நடவடிக்கைகளை தமிழ்நாடு காங்கிரஸ் சார்பில் வன்மையாக கண்டிக்கிறேன்.

இவ்வாறு அவர் தனது கண்டன அறிக்கையில் குறிப்பிட்டுள்ளார்.

ஆளுநர் ஆர்.என்.இரவியின்

மரபு மீறிய நடவடிக்கை கடும் கண்டனத்திற்கு உரியது!

சென்னை, பிப். 13 - தமிழ்நாடு ஆளுநர் ஆர்.என்.ரவியின் மரபு மீறிய சட்டப் பேரவை நடவடிக்கை கடும் கண்டனத்திற்குரியது என்று ம.தி.மு.க. பொதுச் செயலாளர் வைகோ அவர்கள் அறிக்கையில் குறிப்பிட்டுள்ளார்.

அவரது அறிக்கை வருமாறு:-

தமிழ்நாடு ஆளுநர் ஆர்.என்.இரவி அவர்கள் கடந்த ஆண்டு ஜனவரி மாதம் சட்டப்பேரவைக் கூட்டத்தொடர் தொடங்கியபோது தமிழ்நாடு அரசு தயாரித்த உரையை முழுமையாக வாசிக்காமல் அதில் இடம்பெற்றி

ம.தி.மு.க. பொதுச் செயலாளர் வைகோ அறிக்கை!



ருந்த தந்தை பெரியார், அண்ணல் அம்பேத்கர், பெருந்தலைவர் காமராசர், அறிஞர் அண்ணா, டாக்டர் கலைஞர் உள்ளிட்ட பெயர்களை தவிர்த்தார். மேலும் திராவிட

மாதல் ஆட்சி, சமூக நீதி, சுயமரியாதை, அனைவரையும் உள்ளடக்கிய வளர்ச்சி, சமத்துவம், மத நல்லிணக்கம், பெண்ணுரிமை ஆகிய கொள்கைகள் இன்றைய அரசின் அடித்தளமாக அமைந்துள்ள என்ற பத்தியை உரையில் இருந்து நீக்கிவிட்டுப் படித்தார். சட்டப்பேரவையில் நாட்டுப் பணி இசைக்கும்போதே அநாகரிகமாக அவையில் இருந்து எழுந்து வெளியேறினார். அதைப்போலவே இந்த ஆண்டு இன்றையக் கூட்டத்தொடர் இன்று

தொடங்கியபோதும், சட்டப் பேரவையின் மரபுக்கு எதிராக தேசியக் கீதத்தை தொடக்க வேண்டியே இசைக்க வேண்டும் என்ற காரணம் கூறி ஆளுநர் உரையை வாசிக்காமல் முழுமையாக புறக்கணித்து வெளியேறியது கடும் கண்டனத்திற்கு உரியதாகும். சட்டப்பேரவை நிகழ்வு தொடங்கும் போது தமிழ்த்தாய் வாழ்த்தும், நிறைவடையும்போது நாட்டுப்பண் இசைக்கப்படுவதுதான் தமிழக சட்டப்பேரவையின் நீண்ட கால மரபு ஆகும். ஆனால்

ஆளுநர் அதனை மாற்றக் கோரியது திட்டமிட்ட சதியாகும்.

பின்னர் ஆளுநர் உரையை சட்டப்பேரவைத் தலைவர் வாசித்து அவைக்குறிப்பேட்டில் இடம்பெற செய்துவிட்டு வரவேற்கத்தக்கதாகும். ஆளுநர் ஆர்.என்.இரவி தொடர்ச்சியாக மக்களால் தேர்ந்தெடுக்கப்பட்ட அரசுக்கு எதிராக அரசியல் சட்ட நெறிமுறைகளை மீறி தொடர்ந்து செயல்பட்டு வருவது ஏற்கெனள்ளத்தக்கதல்ல.

இவ்வாறு தமது அறிக்கையில் அவர் தெரிவித்துள்ளார்.

சட்டப்பூர்வமான நடவடிக்கைகள் மூலம்

ஆளுநர் ஆர்.என்.இரவியை வெளியேற்ற வேண்டும்!

தமிழ்நாடு அரசுக்கு விடுதலைச் சிறுத்தைகள் கட்சி தலைவர் தொல்.திருமாவளவன் வேண்டுகோள்!

சென்னை, பிப். 13 - சட்டப் பூர்வமான நடவடிக்கைகள் மூலம் தமிழ்நாடு ஆளுநர் ஆர்.என்.ரவி அவர்களை வெளியேற்ற வேண்டும் என்று விடுதலைச் சிறுத்தைகள் கட்சியின் நிறுவனத் தலைவர் தொல்.திருமா வளவன் அரசுக்கு வேண்டுகோள் விடுத்துள்ளார்.

அவரது அறிக்கை வருமாறு:

அரசியலமைப்புச் சட்ட மரபுகளுக்கு மாறாகவும், தமிழ்நாட்டு மக்களை அவமதிக்கும் வகையிலும் இன்று சட்டப் பேரவை மீள் நடந்து கொண்டுள்ள ஆளுநர் ஆர்.என்.ரவி அவர்களின் போக்கை விடுதலைச் சிறுத்தைகள் கட்சியின் சார்பில் வன்மையாகக் கண்டிக்கிறோம்.

திட்டமிட்டே மாநில அரசோடு முரண்பாட்டைக் காண்ப்படுத்தி அரசியல் அரங்கில் அவ்வப்போது தேவையற்ற பரபரப்பை உண்டாக்கும் ஆளுநர், தனது பொறுப்பையும்



பொறுப்புக்குரிய மாண்பையும் மறந்து ஒரு கட்சியின் பிரதிநிதியைப் போலவே செயல்பட்டு வருகிறார். எனவே, அவர் ஆளுநர் பதவியிலிருந்து விலகுவதோடு தமிழ்நாட்டிலிருந்தும் வெளியேற வேண்டும் என வலியுறுத்துகிறோம்.

மாநில அரசு தயாரித்துக் கொடுக்கப்படும் உரையைப் படிப்பதென்பது ஆளுநருக்கு அரசியலமைப்புச் சட்டம் விதித்துள்ள கடமையாகும். அதை இன்று ஆர்.என்.ரவி அவர்கள் நிராகரித்துள்ளார். இது, மக்களால் தேர்ந்தெடுக்கப்பட்ட தமிழ்நாடு அரசை மட்டுமின்றி, அவர்

இந்தப் பதவியை வகிப்பதற்குக் காரணமான அரசியலமைப்புச் சட்டத்தையும் அவமதிப்பதாகும். அரசியலமைப்புச் சட்டப்படி விதிக்கப்பட்ட கடமைகளைச் செய்யாமல் தொடர்ந்து இவ்வாறு அதை அவமதித்து வரும் ஆர்.என். ரவி அவர்கள் எந்த அடிப்படையில் ஆளுநர் பதவியில் நீடிக்கிறார் என்ற கேள்வி எழுகிறது. அவர் ஆளுநர் பதவி வகிப்பதற்கு மட்டுமல்ல, இந்த நாட்டின் குடிமகனாக இருப்பதற்கும்கூடத் தகுதியற்றவர் என்பதையே அவரது செயல்கள் காட்டுகின்றன.

ஆர்.என்.ரவி அவர்கள், தமிழ்நாடு அரசுக்கு எதிராகப் பொது வெளியில் தொடர்ந்து உண்மைக்கு மாறான தகவல்களைப் பரப்பி வருகிறார். சாதியின் அடிப்படையிலும், மதத்தின் அடிப்படையிலும் மக்களைப் பிளவு படுத்தும் வகையில் பிரிவினையைத் தூண்டும் கருத்துக்களைத்

தொடர்ந்து கூறி வருகிறார். அதன் மூலம் இங்கே சட்டம் ஒழுங்குப் பிரச்சினையை ஏற்படுத்த முயற்சித்தார். அவர் வகிக்கும் ஆளுநர் பதவியை இப்படியான சட்ட விரோதச் செயல்களுக்குக் கவசமாகப் பயன்படுத்துவதை வேடிக்கைப் பார்த்துக் கொண்டிருக்க முடியாது. இத்தகைய போக்குள்ள அவர் தொடர்ந்து தமிழ்நாட்டில் இருப்பதே தமிழ்நாட்டு மக்களுக்குக் கேடாக முடியும். எனவே, அவரைத் தமிழ்நாட்டிலிருந்து வெளியேற்றுவதற்கு உரிய சட்டரீதியான நடவடிக்கைகளை எடுக்குமாறு தமிழ்நாடு அரசுக் கேட்டுக்கொள்கிறோம்.

மக்களால் தேர்ந்தெடுக்கப்பட்ட மாநில அரசுக்குத் தொல்லை தருவதற்கும், தமக்குப் பிடிக்காத கட்சிகளை உடைப்பதற்கும், மாநிலத்தில் நிலையற்ற தன்மையை உருவாக்குவதற்கும் ஒன்றிய அரசால் ஆளுநர் பயன்ப